

అక్కినేని సూర్తితో అంతర్జాతీయ పురస్కారాలు

ఏఎఫ్ఏ అధ్యక్షుడు
రవి కొండబోలు

నేడు చెన్నైలో

తొమ్మిది మందికి సత్కారం

జి.ఆనంద్ పర్యవేక్షణలో

సంగీత విభావరి



11^{లో}

విలేకరుల సమావేశంలో పాల్గొన్న భక్తవత్సలం,
రవి కొండబోలు, జి.ఆనంద్

అక్కినేని స్ఫూర్తితో అంతర్జాతీయ పురస్కారాలు

ఏఎఫ్ఏ అధ్యక్షుడు రవి కొండబోలు

నేడు చెన్నైలో తొమ్మిది మందికి సత్కారం

జి.ఆనంద్ పర్యవేక్షణలో సంగీత విభావరి

ఆంధ్రజ్యోతి, చెన్నై: వెండితెరపైనా, నిజ జీవితంలోనూ ఎన్నో శిఖరాలను చేరుకున్న నటసామ్రాట్ అక్కినేని నాగేశ్వరరావు మహోన్నత వ్యక్తిత్వానికి నిదర్శనంగా, ఆ మహానటుడి ఖ్యాతిని ఇనుమడించేసేలా అక్కినేని ఫౌండేషన్ ఆఫ్ అమెరికా (ఏఎఫ్ఏ) వివిధ రంగాలకు చెందిన విశిష్ట వ్యక్తులను అక్కినేని అంతర్జాతీయ పురస్కారాలతో సత్కరిస్తోంది. అక్కినేని అమెరికా పర్యటనలో ఆయనకు స్నేహితులుగా మెలిగిన తొమ్మిది మంది ప్రవాసాంధ్రుల ఆలోచన నుంచి పుట్టిందే ఏఎఫ్ఏ. డా. తోటకూర ప్రసాద్ (వ్యవస్థాపక అధ్యక్షులు), రవి కొండబోలు (అధ్యక్షులు), శారత ఆకునూరి (ఉపాధ్యక్షులు), దామా భక్తవత్సలం (కార్యదర్శి), రామ్ కల్లూల (కోశాధికారి), డా. శ్రీనివాసరెడ్డి అల్ల (డైరెక్టర్), డా. సీఆర్ రావు (డైరెక్టర్), మురళీ వెన్నం (డైరెక్టర్), చలపతి కొండ్రకుంట (డైరెక్టర్)లు అక్కినేని స్నేహితులుగా ఏఎఫ్ఏ ఆధ్వర్యంలో 2014 నుంచి అక్కినేని అంతర్జాతీయ పురస్కారోత్సవాలను నిర్వహిస్తున్నారు. 3వ వారిక పురస్కారోత్సవం బుధవారం చెన్నైలో జరుగబోతోంది. స్థానిక తేనాంపేటలోని కామరాజర్ అరంగంలో సాయంత్రం 5.30 గంటలకు ప్రారంభమయ్యే ఈ కార్యక్రమంలో తొమ్మిదిమంది విజయ సాధకుల్ని 'నవరత్నాలు' పేరిట సన్మానించనున్నట్లు ఏఎఫ్ఏ అధ్యక్షులు రవి కొండబోలు, కార్యదర్శి దామా భక్తవత్సలం మంగళవారం చెన్నైలో ఏర్పాటు చేసిన విలేకరుల సమావేశంలో తెలిపారు. ఈ సందర్భంగా రవి కొండబోలు మాట్లాడుతూ... '1996 నుండి అక్కినేనితో నాకు పరిచయం ఉంది. పుంటనసాల జయంతి వేడుకలో తొలిసారి కలిశాను. న్యూయార్క్ ఎప్పుడు వచ్చినా మా ఇంటికి వచ్చేవారు. ఆయనతో గడిపిన రోజుల్ని ఎప్పటికీ మర్చిపోలేను. అమెరికా వచ్చినప్పుడు ఆయనకు తోడ్పాటునందించిన ప్రతి ఒక్కర్నీ సన్మానించాలని అక్కినేని నిర్ణయించారు. ఆయన 89వ పుట్టినరోజు నాడు 89 మందిని సన్మానించారు. ఆయన స్ఫూర్తితోనే అక్కినేని ఇంటర్నేషనల్ అవార్డులను అందజేస్తున్నాం. నవరత్నాలు పేరుతో ప్రతి యేటా తొమ్మిది మందిని సన్మానిస్తున్నాం. 2014లో ఆయన పరమపదించిన తరువాత తానా వ్యవస్థాపక అధ్యక్షులు తోటకూర ప్రసాద్ ఆలోచనతో ఏఎఫ్ఏ స్థాపించాం. తొలి వేడుక 2014లో అక్కినేని స్వస్థలం రామాపురానికి సమీప ప్రాంతమైన గుడివాడలో, రెండో వేడుక హైదరాబాద్ లో జరిపాం. ఇక అక్కినేని సినీమా కెరీర్ ప్రారంభమైన మద్రాసు నగరంలో మూడో వేడుక జరపాలని నిర్ణయించాం. 2018 నుంచి అక్కినేని అంతర్జాతీయ పురస్కారోత్సవాన్ని అమెరికాలో జరపాలని భావిస్తున్నాం. ఈ ఏడాది పురస్కారాలు అందుకోబోతున్న తొమ్మిది మంది కూడా ఆయా రంగాల్లో అద్వితీయమైన విజయాలు సాధించినవారే' అని చెప్పారు.

పురస్కార గ్రహీతలు...

పద్మశ్రీ గుత్తామునిరత్నం నాయుడు (జీవితకాల సాఫల్య పురస్కారం), డాక్టర్ సీఎంకే రెడ్డి (వైద్య రత్న), పారిశ్రామికవేత్త వీఎల్ ఇందిరాదత్ (విశిష్ట వ్యాపార రత్న), విద్యావేత్తలు డా. ఆర్.రంగరాజన్ - శకుంతల దంపతులు (విద్యా రత్న), సీనియర్ నటుడు, రచయిత రావికొండలరావు (సినీ రత్న), ప్రముఖ రంగస్థల కళాకారులు నల్లూరి వెంకటేశ్వర్లు (రంగస్థల రత్న), సామాజిక సేవకులు నారాయణస్వామి ముత్తురామ్ - ఉమ దంపతులు (సేవా రత్న), జయవేల్ చెల్లయ్య (యువరత్న), వెల్టెక్ కళాశాల ఇంజనీరింగ్ విద్యార్థి ఈశ్వర్ ప్రసాద్ బట్ (వినూత్న రత్న).


హాజరుకానున్న అతిథులు...

ఆంధ్రప్రదేశ్ శాసనసభ ఉప సభాపతి మండలి బుద్ధప్రసాద్ అధ్యక్షత వహించనున్న ఈ కార్యక్రమానికి అపోలో ఆస్పత్రుల గ్రూప్ వ్యవస్థాపక చైర్మన్ డాక్టర్ ప్రతాప్ సి.రెడ్డి ముఖ్య అతిథిగా, చెన్నైలోని తెలుగు సంస్థ ఆస్కా అధ్యక్షులు డా. కె.సుబ్బారెడ్డి, మహానటి సావిత్రి కుమార్తె విజయ చాముండేశ్వరి ప్రత్యేక అతిథులుగా, శ్రీకుమారన్ స్టోర్స్ ఎండ్ పీసీ జయరామన్ చెట్టియార్, నోబుల్ హాస్పిటల్ సీఈఓ ఆర్ భాస్కర్లు గౌరవ అతిథులుగా హాజరుకానున్నారు. కార్యక్రమంలో భాగంగా స్వరమాధురి ఫౌండేషన్ చే 'అక్కినేని ఆరాధన' పేరుతో సీనియర్ సంగీత దర్శకుడు జి.ఆనంద్ పర్యవేక్షణలో అక్కినేని నటించిన చిత్రాల్లో ఆణిముత్యాల సంగీత విభావరి ఏర్పాటు చేశారు. ప్రవేశం ఉచితం. ఈ కార్యక్రమానికి అక్కినేని అభిమానులు, ప్రజలు, తెలుగువారు అందరూ హాజరుకావాలని నిర్వాహకులు విజ్ఞప్తి చేశారు.

నేడు అక్కినేని అంతర్జాతీయ పురస్కారోత్సవం

• తొమ్మిది మంది విశిష్ట వ్యక్తులకు సత్కారం

చెన్నై, డిసెంబరు 13 (ఆంధ్రజ్యోతి): అక్కినేని అంతర్జాతీయ శివ వార్షిక పురస్కార ప్రధానోత్సవం ఋధవారం జరగనుంది. తేనాంపేటలోని కామరాజర్ ఆరంగంలో సాయంత్రం జరిగే ఈ కార్యక్రమంలో వివిధ రంగాలకు చెందిన 9 మంది విశిష్ట వ్యక్తుల్ని 'నవరత్నాలు' పేరిట అక్కినేని పురస్కారాలతో సన్మానించనున్నట్లు అక్కినేని ఫౌండేషన్ ఆఫ్ ఆమెరికా (ఎఎఫ్ఎ) అధ్యక్షులు రవి కొండబోలు, కార్యదర్శి దామా భక్తవత్సలం తెలిపారు. ఈ కార్యక్రమంలో ఏపీ ఆసెంబ్లీ డిప్యూటీ స్పీకర్ మండలి ఋధప్రసాద్, ఆపోలో ఆస్పత్రుల చైర్మన్ డాక్టర్ ప్రతాప్ సిరెడ్డి, ఆస్కా అధ్యక్షులు డా. కె.సుబ్బారెడ్డి, మహానటి సావిత్రి కుమార్తె విజయ చామయడేశ్వరి తదితరులు పాల్గొంటారు.



పురస్కార గ్రహీతలు వీరే..

గుత్తామునిరత్నం నాయుడు (జీవితకాల సాఫల్య పురస్కారం), డాక్టర్ సీఎంకే రెడ్డి (వైద్యరత్న), పారిశ్రామికవేత్త వీఎల్ ఇందిరాదత్ (వ్యాపారరత్న), డా. ఆర్.రంగరాజన్ - శకుంతల దంపతులు (విద్యారత్న), రావికొండలరావు (సినీరత్న), నల్లూరి వెంకటేశ్వర్లు (రంగస్థల రత్న), నారాయణస్వామి ముత్తు రామ్ - ఉమ దంపతులు (సేవారత్న), జయవేల్ చెల్లయ్య (యువరత్న), ఈశ్వర్ ప్రసాద్ బట్ (వినూత్న రత్న).

'ముక్కోటి' భక్తులకు ఇబ్బందులుండవు!: ఈవో

తిరుమల, డిసెంబరు 13(ఆంధ్రజ్యోతి): ఆంగ్ల నూతన సంవత్సరం(2017 జనవరి 1), వైకుంఠ ఏకాదశి(8 వతేదీ), ద్వాదశి (9 వతేదీ) పర్వదినాల్లో తిరుమలకు వచ్చే భక్తులు ఎక్కడా ఇబ్బంది పడకుండా ఏర్పాట్లు చేస్తామని టీటీడీ ఈవో సాంబశివరావు పేర్కొన్నారు. అన్ని ప్రాంతాల్లోనూ ఆర్వో వాటర్ ప్లాంట్లను ఏర్పాటు చేయాలని ఆదేశించారు. పర్వదినాల్లో గతంలో ఎదురైన సమస్యలు పునరావృతంకాకుండా చూడనున్నట్లు మీడియాకు తెలిపారు. కాగా, తిరుమల శ్రీవారి ఆలయంలో కార్తీక దీపోత్సవం నిర్వహించారు.